



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 ഏപ്രിൽ 8 8th April 2014 1189 മീനം 25 25th Meenam 1189 1936 ചൈത്രം 18	നമ്പർ No.	14
----------------------	---	---	--------------	----

PART IV

Private Advertisements and Miscellaneous Notifications

ഭാഗ്യക്കുറി വകുപ്പ്

ദർഘാസ് പരസ്യം

നമ്പർ എസ്റ്റാ2/441/14.ആർ.ഡി.ഡി.എസ്.എൽ.

2014 മാർച്ച് 4.

കേരള സംസ്ഥാന ഭാഗ്യക്കുറിയുടെ ടിക്കറ്റുകൾ അടക്കം ചെയ്ത പെട്ടികൾ കാക്കനാട് കെ.ബി.പി.എസ്സിൽ നിന്നും മേഖല ഭാഗ്യക്കുറി ഓഫീസിലേക്കും വികാസ് ഭവനിലെ ഭാഗ്യക്കുറി ഡയറക്ടറേറ്റിലേക്കും തിരുവനന്തപുരം മുതൽ കാസർഗോഡ് വരെയുള്ള 14 ജില്ലകളിൽ സ്ഥിതിചെയ്യുന്ന ജില്ലാ ഭാഗ്യക്കുറി ഓഫീസുകളിലും വിതരണം ചെയ്യുന്നതിനും ഭാഗ്യക്കുറി നറുക്കെടുപ്പ് ഉപകരണങ്ങൾ മേഖല ഭാഗ്യക്കുറി ഓഫീസിൽനിന്നും നറുക്കെടുപ്പ് സ്ഥലങ്ങളിൽ എത്തിച്ച് നറുക്കെടുപ്പിനുശേഷം തിരികെ കൊണ്ടുവരുന്നതിനും, വകുപ്പ് ആവശ്യങ്ങൾക്ക് മറ്റ് യാത്രകൾ നടത്തുന്നതിനും, മേഖല ഭാഗ്യക്കുറി ഡയറക്ടറോ, അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ ആവശ്യപ്പെടുന്ന സമയങ്ങളിൽ, മുടിയോട് കൂടിയതും മൂന്ന് വർഷത്തിൽ കൂടുതൽ പഴക്കമില്ലാത്തതും, അടച്ചുപൂട്ടിയതും, ചരക്കുകൾ വഹിക്കുന്നതിന് പെർമിറ്റ് ഉള്ളവയും ദീർഘദൂര യാത്രകൾക്ക് യോഗ്യമായതുമായ 3-5 ടണ്ണേജുള്ള വലിയ 4 ചക്രങ്ങൾ മാത്രമുള്ള ടാറ്റ 407, ഐഷർ, ഫോഴ്സ് ടെംബോ ട്രാവലർ, മഹീന്ദ്ര വാനുകളോ, അതുപോലുള്ള മറ്റ് വാഹനങ്ങളോ, താഴെ പറയുന്ന നിബന്ധകൾക്ക് വിധേയമായി 2014 മേയ് മാസം മുതൽ 1 വർഷത്തേക്ക് വാടകയ്ക്ക് നൽകുന്നതിന് മൽസരാടിസ്ഥാനത്തിൽ മുദ്ര വച്ച ദർഘാസുകൾ ക്ഷണിച്ചുകൊള്ളുന്നു. മേൽ പറഞ്ഞതരം വാഹനങ്ങൾ രണ്ടിൽ കൂടുതൽ സ്വന്തമായുള്ളവരുടെ ക്വട്ടേഷനുകൾ മാത്രമേ പരിഗണിക്കുകയുള്ളൂ. മുദ്ര വച്ച ദർഘാസുകൾ 2014 ഏപ്രിൽ 21-ാം തീയതി പകൽ

3 മണിക്ക് മുമ്പ് മേഖല ഭാഗ്യക്കുറി ഡെപ്യൂട്ടി ഡയറക്ടർ, റവന്യൂ ടവർ, 7-ാം നില, എറണാകുളം, കൊച്ചി-11 എന്ന വിലാസത്തിൽ ലഭിക്കേണ്ടതാണ്. നിബന്ധനകൾ വകുപ്പിന്റെ വെബ്സൈറ്റിൽ ലഭ്യമാണ് (www.keralalotteries.com).

നിബന്ധനകൾ

- ദർഘാസ് കാലാവധി കരാർ തീയതി മുതൽ ഒരു വർഷം തികയുന്നതുവരെയായിരിക്കും.
- കരാർ കാലാവധിക്ക് ശേഷം വകുപ്പ് ആവശ്യപ്പെടുന്ന പക്ഷം മൂന്നുമാസം കൂടിയോ, പുതിയ കരാറിൽ ഏർപ്പെടുന്നതുവരെയോ, ഏതാണ് കുറഞ്ഞ സമയമെങ്കിൽ, അതുവരെ നിലവിലുള്ള കരാർ നിരക്കിൽതന്നെ വാഹനങ്ങൾ നൽകേണ്ടതാണ്.
- കരാർ ഉറപ്പിച്ചു കഴിഞ്ഞാൽ വകുപ്പ് നൽകുന്ന നിർദ്ദേശങ്ങൾ കർശനമായി പാലിക്കേണ്ടതാണ്.
- വകുപ്പ് ആവശ്യപ്പെടുന്ന സമയത്തുതന്നെ വാഹനങ്ങൾ ലഭ്യമാക്കേണ്ടതാണ്. തൽസമയം വാഹനം ലഭ്യമാക്കാൻ കഴിയാത്ത പക്ഷം കരാറുകാരൻ മറ്റ് ഏതെങ്കിലും വ്യക്തിയിൽ നിന്നോ, സ്ഥാപനങ്ങളിൽ നിന്നോ വാഹനം വാടകയ്ക്ക് എടുത്തുതരേണ്ടതും ആ വകയിൽ അധിക ചെലവ് വരുകയാണെങ്കിൽ അത് കരാറുകാരൻ വഹിക്കേണ്ടതുമാണ്. വകുപ്പ് ആവശ്യപ്പെടുന്ന സമയത്ത് വാഹനം ലഭിക്കാതെ വരുകയും, വകുപ്പ് നേരിട്ട് വാഹനം ഏർപ്പാടാക്കേണ്ടി വരികയും ചെയ്താൽ ആ വകയിൽ ഉണ്ടാകുന്ന അധിക ചെലവ് കരാറുകാരനിൽനിന്ന് ഊടാക്കുന്നതാണ്.

5. യാത്രക്കിടയിൽ വിശ്രമത്തിനായി സാമ്പത്തിക ബാധ്യതയുണ്ടാക്കുന്ന ആനുകൂല്യങ്ങൾ ഒന്നും തന്നെ അനുവദിക്കുന്നതല്ല.
6. യാത്രാ മദ്ധ്യേ വാഹനം കേടായി ഓടിക്കാൻ കഴിയാതെ വന്നാൽ കരാറുകാരന്റെ ചെലവിൽ വേറെ വാഹനം ഏർപ്പാടാക്കി വകുപ്പ് വക സാധന സാമഗ്രികൾ യഥാസമയം നിശ്ചിത സ്ഥലങ്ങളിൽ എത്തിക്കേണ്ടതും ആ വകയിൽ അധിക ചെലവ് വരികയാണെങ്കിൽ കരാറുകാരൻ തന്നെ വഹിക്കേണ്ടതുമാണ്.
7. വകുപ്പ് നിർദ്ദേശിക്കുന്ന റൂട്ടിലൂടെ മാത്രമേ യാത്ര നടത്താവൂ. യാത്ര ആരംഭിക്കുന്നതും അവസാനിപ്പിക്കുന്നതും എറണാകുളം മേഖലാ ഭാഗ്യക്കുറി ഡയറക്ടറേറ്റിൽ നിന്നായിരിക്കും. ഇതിനു വിപരീതമായി നടത്തുന്ന യാത്രയോ പ്രവർത്തിയോമൂലം ഈ വകുപ്പിനുണ്ടാകുന്ന അധിക ചെലവ് കരാറുകാരനിൽനിന്നും ഈടാക്കുന്നതാണ്. വകുപ്പ് നിർദ്ദേശിക്കുന്ന പ്രകാരം ഓടുന്ന ദൂരമാണ് വാടക നൽകുന്നതിനായി പരിഗണിക്കുന്നത്.
8. വാഹനങ്ങളുടെ കേടുപാടുകൾക്കോ മറ്റെന്തെങ്കിലും തകരാറുകൾക്കോ വകുപ്പ് ഉത്തരവാദിയായിരിക്കുന്നതല്ല.
9. വാടക ഇനത്തിൽ മുൻകൂർ തുക അനുവദിക്കുന്നതല്ല.
10. വാടക സംഖ്യ 'ഡിമാൻഡ് ഡ്രാഫ്റ്റ്' ആയി മാത്രമേ നൽകുകയുള്ളൂ.
11. വാടക തുകയിൽനിന്നും നിയമാനുസൃത നിരക്കിൽ ആദായ നികുതി ഈടാക്കുന്നതാണ്.
12. വാഹനം ഓടുന്നതിനുള്ള മിനിമം വാടകയും ഒരു കിലോമീറ്റർ ഓടുന്നതിനുള്ള നിരക്കും ദർഘാസിൽ പ്രത്യേകം കാണിച്ചിരിക്കണം. വെയ്റ്റിംഗ് ചാർജ് ഒരു മണിക്കൂറിന് എത്രയെന്നും പരമാവധി ഒരു ദിവസത്തെ വെയ്റ്റിംഗ് ചാർജ് എത്രയെന്നും രേഖപ്പെടുത്തിയിരിക്കണം.
13. വാടക ആവശ്യപ്പെട്ടുകൊണ്ട് കരാറുകാരൻ നൽകുന്ന ഇൻവോയിസുകളിൽ യാത്ര ആരംഭിക്കുമ്പോഴും അവസാനിപ്പിക്കുമ്പോഴും മീറ്ററിൽ കാണിക്കുന്ന കിലോമീറ്റർ, ആകെ ഓടിയ ദൂരം എന്നിവ രേഖപ്പെടുത്തേണ്ടതും, ആയത് വാഹനത്തിൽ കൂടെ യാത്ര ചെയ്ത വകുപ്പ് ഉദ്യോഗസ്ഥനെ ബോധ്യപ്പെടുത്തേണ്ടതുമാണ്.
14. വകുപ്പ് ഏൽപ്പിക്കുന്ന സാധനങ്ങൾ നിശ്ചിത സ്ഥലത്ത് നിഷ്കർഷിക്കുന്ന സമയത്ത് എത്തിക്കേണ്ടതും ആയതിന് വാഹനവുമായി ബന്ധപ്പെട്ട തടസ്സങ്ങൾ മൂലം വകുപ്പിനുണ്ടാകുന്ന നഷ്ടങ്ങൾക്ക് കരാറുകാരൻ ഉത്തരവാദിയായിരിക്കുന്നതുമാണ്.
15. മുദ്ര വച്ച ദർഘാസുകൾ 2014 ഏപ്രിൽ 21-ാം തീയതി പകൽ 3 മണിക്കുമുമ്പ് ലഭിക്കേണ്ടതാണ്. ടെണ്ടർ സമർപ്പിക്കുമ്പോൾ 10,000 (പതിനായിരം രൂപ മാത്രം) നിരതദ്രവ്യം കെട്ടിവയ്ക്കേണ്ടതാണ്.
16. ദർഘാസ് അടക്കം ചെയ്ത മുദ്ര വച്ച കവറിനു പുറത്ത് "വാഹനങ്ങൾ വാടകയ്ക്ക് നൽകാനുള്ള ദർഘാസ്" എന്ന് രേഖപ്പെടുത്തേണ്ടതാണ്.
17. ദർഘാസുകൾ മേഖലാ ഭാഗ്യക്കുറി ഡെപ്യൂട്ടി ഡയറക്ടർ, റവന്യൂ ടവർ, 7-ാം നില, എറണാകുളം, കൊച്ചി-11 എന്ന വിലാസത്തിൽ ലഭിക്കേണ്ടതാണ്.
18. ദർഘാസുകൾ 2014 ഏപ്രിൽ 24-ാം തീയതി വൈകുന്നേരം 5 മണിക്ക് ഹാജരായ അപേക്ഷകരുടെ സാന്നിധ്യത്തിൽ തുറക്കുകയും സ്വീകരിക്കപ്പെട്ട ദർഘാസ് സമർപ്പിച്ച വാഹന ഉടമയേയോ സ്ഥാപനത്തേയോ രേഖാമൂലം അറിയിക്കുന്നതുമാണ്.
19. ദർഘാസ് ഉറപ്പിക്കുന്നതിനുമുമ്പ് വാടകയ്ക്ക് നൽകാൻ ഉദ്ദേശിക്കുന്ന വാഹനങ്ങളുടെ രേഖകളും ഉപയോഗക്ഷമതയും വാഹനം ഓടിക്കുന്ന ഡ്രൈവർമാരുടെ കാര്യക്ഷമതയും മേഖലാ ഭാഗ്യക്കുറി ഡെപ്യൂട്ടി ഡയറക്ടറേയോ അദ്ദേഹം ചുമതലപ്പെടുത്തിയ ഉദ്യോഗസ്ഥനേയോ കരാറുകാരൻ ബോധ്യപ്പെടുത്തേണ്ടതാണ്.
20. ദർഘാസ് സ്വീകരിച്ച് സ്ഥിരപ്പെടുത്തിയ വിവരം ലഭിച്ച് മൂന്ന് ദിവസത്തിനകം തന്നെ 100 (നൂറ് രൂപ മാത്രം)-ന്റെ മുദ്രപത്രത്തിൽ കരാർ തയ്യാറാക്കി മേഖലാ ഭാഗ്യക്കുറി ഡെപ്യൂട്ടി ഡയറക്ടർക്ക് നൽകേണ്ടതാണ്. അതോടൊപ്പം സെക്യൂരിറ്റി ഡെപ്പോസിറ്റായി 50,000 (അൻപതിനായിരം രൂപ മാത്രം) നൽകേണ്ടതാണ്.
21. കാരണങ്ങൾ പറയാതെ ദർഘാസുകൾ സ്വീകരിക്കുവാനും നിരാകരിക്കുവാനുമുള്ള അവകാശം മേഖലാ ഭാഗ്യക്കുറി ഡെപ്യൂട്ടി ഡയറക്ടറിലോ അദ്ദേഹം ചുമതലപ്പെടുത്തിയ ഉദ്യോഗസ്ഥനിലോ നിക്ഷിപ്തമായിരിക്കും.
22. കരാർ കാലാവധി അവസാനിപ്പിക്കുന്നതിനുമുമ്പ് മുന്നറിയിപ്പില്ലാതെയും ഏകപക്ഷീയമായും കരാർ റദ്ദ് ചെയ്യുവാനും അവസാനിപ്പിക്കാനും മേഖലാ ഭാഗ്യക്കുറി ഡെപ്യൂട്ടി ഡയറക്ടർക്ക് അധികാരം ഉണ്ടായിരിക്കുന്നതാണ്. ഇപ്രകാരം സംഭവിച്ചാൽ പുതിയ കരാർ നിലവിൽ വരുന്നതുവരെയോ 3 മാസംവരെയോ കരാർ നിരക്കിൽ തന്നെ വാഹനങ്ങൾ നൽകാൻ കരാറുകാരൻ ബാധ്യസ്ഥനാണ്.
23. നിശ്ചിത കാലാവധിക്കുമുമ്പ് കരാർ പിൻവലിക്കുകയോ മറ്റ് വീഴ്ചകൾ വരുത്തുകയോ കരാർ ലംഘനം നടത്തുകയോ ചെയ്താൽ സെക്യൂരിറ്റി ഡെപ്പോസിറ്റ് സർക്കാരിലേക്ക് മുതൽക്കൂട്ടുന്നതാണ്.
24. ദർഘാസ് സംബന്ധിച്ച എല്ലാ നടപടികളും, നിബന്ധനകളും കരാറിന് വിധേയമായിരിക്കും.

മേഖലാ ഭാഗ്യക്കുറി

ഡെപ്യൂട്ടി ഡയറക്ടറുടെ കാര്യാലയം,
എറണാകുളം.

(ഒപ്പ്)

മേഖലാ ഭാഗ്യക്കുറി
ഡെപ്യൂട്ടി ഡയറക്ടർ.